

विषय- हिंदी 'अ' पाठ्य क्रम (कोड-002)

सामान्य निर्देश:

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए

- इस प्रश्नपत्र में कुल 15 प्रश्न हैं। सभी प्रश्न अनिवार्य हैं।
- इस प्रश्नपत्र में कुल चार खंड हैं- क, ख, ग, घ।
- खंड-क में कुल 2 प्रश्न हैं, जिनमें उपप्रश्नों की संख्या 10 है
- खंड-ख में कुल 4 प्रश्न हैं, जिनमें उपप्रश्नों की संख्या 20 है। दिए गए निर्देशों का पालन करते हुए 16 उपप्रश्नों के उत्तर देना अनिवार्य है।
- खंड-ग में कुल 5 प्रश्न हैं, जिनमें उपप्रश्नों की संख्या 20 है।
- खंड-घ में कुल 4 प्रश्न हैं, सभी प्रश्नों के साथ उनके विकल्प भी दिए गए हैं
- प्रश्नों के उत्तर दिए गए निर्देशों का पालन करते हुए लिखिए।

प्रश्न संख्या	खण्ड - 'क' (अपठित बोध)	अंक - 14
प्रश्न 1	निम्नलिखित अपठित गद्यांश को ध्यान पूर्वक पढ़कर उस पर आधारित प्रश्नों के उत्तर लिखिए।	7
	आजकल की दुनिया में तकनीकी विकास ने जीवन के हर पहलू को प्रभावित किया है। इंटरनेट और स्मार्टफोन ने सूचना और संचार के तरीके को पूरी तरह बदल दिया है। युवा पीढ़ी अब ऑनलाइन शिक्षा, डिजिटल व्यवसाय, और सोशल मीडिया के माध्यम से जुड़े हुए हैं। हालांकि, इस विकास के साथ कुछ चुनौतियाँ भी आई हैं, जैसे कि साइबर सुरक्षा, जानकारी की विश्वसनीयता, और मानसिक स्वास्थ्य संबंधी मुद्दे। विशेषज्ञों का मानना है कि डिजिटल शिक्षा ने सीखने की प्रक्रिया को और भी सुलभ और आकर्षक बना दिया है। लेकिन छात्रों को ध्यान रखना चाहिए कि ऑनलाइन स्रोतों की विश्वसनीयता की जांच करना आवश्यक है। वहीं, सोशल मीडिया का उपयोग सकारात्मक रूप से किया जा सकता है, लेकिन इसका अत्यधिक उपयोग मानसिक स्वास्थ्य पर नकारात्मक प्रभाव डाल सकता है। इस प्रकार, तकनीकी प्रगति को समझदारी से अपनाना आवश्यक है। युवा पीढ़ी को चाहिए कि वे तकनीक का उपयोग बुद्धिमानी से करें और अपने मानसिक स्वास्थ्य का ध्यान रखें। इंटरनेट ने शिक्षा को इतना आसान बना दिया है कि कोई भी, किसी भी प्रकार की समस्या क्यों न हो, पल भर की प्रतीक्षा किए बिना ही उसका उत्तर हमें मिल जाता है। पुस्तकालयों में बैठकर घंटों माथापच्ची नहीं करनी पड़ती। विद्यालयों में स्मार्ट क्लासों का प्रचलन बढ़ रहा है, जिसमें नेट के माध्यम से छात्रों को अत्याधुनिक ज्ञान प्रदान किया जाता है। इतना ही नहीं विद्यार्थी अपने घरों में रहकर विदेशी विद्यालयों एवं विश्वविद्यालयों से कम खर्च में पढ़ सकते हैं और किसी भी प्रकार की समस्या का हल निकाल सकते हैं। सबसे अच्छे ऑनलाइन कोर्स परीक्षाओं एवं प्रतियोगिताओं की तैयारी में	

	भी इंटरनेट का सहारा लेकर छात्र सफलता की नई ऊँचाइयाँ छू रहे हैं। आज भारतीय युवाओं की सफलता, शिक्षा और तकनीकी शिक्षण में इंटरनेट का बहुत बड़ा हाथ है। गाँव और छोटे शहरों में रहने वाले लोग इसके माध्यम से विश्वस्तरीय ज्ञान प्राप्त कर रहे हैं और परिश्रम रूपी घोड़े की लगाम पकड़कर विकास की नई-नई ऊँचाइयों को छू रहे हैं। सच ही कहा है-शिक्षा में कमाल, इंटरनेट का धमाल। इंटरनेट मानवजाति के भूत, भविष्य और वर्तमान की गाथा भी सुनाने में सक्षम है। आप इतिहास के पन्नों को पलट सकते हैं, भविष्य का अनुमान लगा सकते हैं और वर्तमान में क्या घट रहा है, यह भी देख और पढ़ सकते हैं। किसी भी रचनाकार की कृति को पढ़ सकते हैं, नई-नई खोजें कर सकते हैं, विचारों का आदान-प्रदान कर सकते हैं, भौगोलिक परिवर्तनों से रू-ब-रू हो सकते हैं; प्राकृतिक आपदाओं के विषयों में भविष्यवाणी कर सकते हैं और यहाँ तक कि अपने आचरण को शिष्ट एवं अनुशासित रखने के लिए सामाजिक एवं नैतिक शिक्षा पा सकते हैं।	
(क)	डिजिटल शिक्षा का क्या लाभ है? (i) यह कठिनाई बढ़ाता है (ii) यह सीखने को सुगम बनाता है (iii) यह केवल युवा पीढ़ी के लिए है (iv) यह अनावश्यक है	1
(ख)	इंटरनेट के माध्यम से हम धर बैठे कौन-सी सुविधा प्राप्त कर सकते हैं? (i) वर्तमान में घटित होने वाली घटना की जानकारी प्राप्त कर सकते हैं (ii) इतिहास की जानकारी प्राप्त कर सकते हैं (iii) भविष्य का अनुमान लगा सकते हैं (iv) उपरोक्त सभी	1
(ग)	निम्नलिखित कथन (A) तथा कारण (R) को ध्यानपूर्वक पढ़िए उसके बाद दिए गए विकल्पों में से कोई एक सही विकल्प चुनकर लिखिए। कथन (A) वर्तमान में इंटरनेट के माध्यम से आप इतिहास के पन्नों को पलट सकते हैं तथा भविष्य का अनुमान लगा सकते हैं। कारण (R) इंटरनेट मानवजाति के भूत, भविष्य और वर्तमान की गाथा सुनाने में सक्षम है। (i) कथन (A) तथा कारण (R) दोनों गलत हैं। (ii) कथन (A) गलत है, किंतु कारण (R) सही है। (iii) कथन (A) और कारण (R) दोनों सही हैं, लेकिन कारण (R) कथन (A) की गलत व्याख्या करता है। (iv) कथन (A) और कारण (R) दोनों सही हैं, लेकिन कारण (R) कथन (A) की सही व्याख्या करता है।	1

(घ)	इंटरनेट का उपयोग नैतिक शिक्षा के लिए कैसे किया जा सकता है?	2
(ङ)	स्मार्ट क्लासों का महत्व क्या है?	2
प्रश्न 2	निम्नलिखित अपठित पद्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए।	7
	दो में से क्या तुम्हें चाहिए, कलम या कि तलवार? मन में ऊँचे भाव कि तन में शक्ति अजेय अपार! कलम देश की बड़ी शक्ति है, भाव जगाने वाली, दिल ही नहीं, दिमागों में भी आग लगाने वाली ।, पैदा करती कलम विचारों के जलते अंगारे, और प्रज्वलित-प्राण देश क्या कभी मरेगा मारे ? लहू गरम रखने को रखो मन में ज्वलित विचार, हिंस्र जीव से बचने को चाहिए किंतु तलवार ! एक भेद है और जहाँ निर्भय होते नर-नारी, कलम उगलती आग, जहाँ अक्षर बनते चिंगारी । जहाँ मनुष्यों के भीतर, हर दम जलते हैं शोले, बाँहों में बिजली होती, होते दिमाग में गोले । जहाँ लोग पालते लहू में हलाहल की धार, क्या चिंता वहाँ हाथ में हुई नहीं तलवार ।	
(क)	कलम को देश की बड़ी शक्ति कहने का कारण है -कथन पढ़कर सही विकल्प का चयन कीजिए कथन- 1. इससे हम विचारों का आंदोलन छेड़ सकते हैं 2. लोगों में जागरूकता ला सकते हैं। 3. दया व प्रेम के भाव जगा सकते है 4. शारीरिक शक्ति का प्रदर्शन कर सकते है विकल्प	1

	(i) केवल 1 सही है (ii) 1 , 2 और 3 सही हैं (iii) 1 और 2 सही हैं (iv) 3 और 4 सही हैं	
(ख)	"लहू गरम रखने को रखो मन में ज्वलित विचार" का क्या अर्थ है? (i) मानसिक गतिविधि को बढ़ाना (ii) शारीरिक शक्ति को बढ़ाना (iii) विचारों को ठंडा करना (iv) केवल शांति का संदेश देना	1
(ग)	कथन (A) और कारण (R) को पढ़कर उपयुक्त विकल्प चुनिए- कथन (A) कलम एवं तलवार दोनों क्रांति का माध्यम हैं। कारण (R) इनसे लोगो में जागरूकता फैलती है (i) कथन (A) गलत है, किंतु कारण (R) सही है। (ii) कथन (A) और कारण (R) दोनों ही गलत हैं (iii) कथन (A) सही है और कारण (R) कथन (A) की सही व्याख्या करता है। (iv) कथन (A) सही है, किंतु कारण (R) कथन (A) की सही व्याख्या नहीं है।	1
(घ)	कवि ने "कलम" और "तलवार" के बीच क्या तुलना की है?	2
(ङ)	क्या कवि ने केवल कलम की शक्ति पर जोर दिया है? कवि ने तलवार का उपयोग कब आवश्यक बताया है?	2
	खण्ड - 'क' (व्यावहारिक व्याकरण)	
प्रश्न 3	निर्देशानुसार 'रचना के आधार पर वाक्य भेद' पर आधारित पांच प्रश्नों में से किन्हीं चार प्रश्नों के उत्तर लिखिए -	1X4=4
(क)	नवाब साहब कुछ देर गाड़ी की खिड़की के बाहर देखकर स्थिति पर गौर करते रहे । (संयुक्त वाक्य में बदलिए)	1
(ख)	'जो शब्द सबसे कम समझ आते हैं , वे दो शब्द हैं सभ्यता और संस्कृति ।' (इस वाक्य का रचना के आधार पर वाक्य भेद लिखिए)	1
(ग)	'मूर्तिकार ने सुना और जवाब दिया' (सरल वाक्य में बदलिए)	1
(घ)	'पत्थर की मूर्ति पर चश्मा असली था।' (संयुक्त वाक्य में बदलिए)	1

(ड)	कहा जा चुका है कि मूर्ति संगमरमर की थी। (आश्रित उपवाक्य का भेद लिखिए)	1
प्रश्न 4	निर्देशानुसार 'वाच्य पर आधारित पांच प्रश्नों में से किन्हीं चार प्रश्नों के उत्तर लिखिए -	1X4=4
(क)	वह अपनी छोटी - सी दुकान में उपलब्ध गिने-चुने फ्रेमों में से नेताजी की मूर्ति पर एक फिट कर देता है। (कर्मवाच्य में)	1
(ख)	नवाब साहब द्वारा जेब से चाकू निकाला गया और खीरे छिलने शुरू कर दिए गए।(कर्तृवाच्य में बदलिए)	1
(ग)	मई महीने में शीला अग्रवाल को कॉलेज वालों ने नोटिस थमा दिया। (वाच्य पहचान कर भेद बताइए)	1
(घ)	हालदार साहब ने पान खाया। (कर्मवाच्य में बदलिए)	1
(ड)	माँ बैठ नहीं सकती।। (भाववाच्य में बदलिए)	1
प्रश्न 5	निर्देशानुसार 'पद परिचय' पर आधारित पांच प्रश्नों में से किन्हीं चार प्रश्नों के रेखांकित पदों का पद परिचय लिखिए।	1X4=4
(क)	अपनी <u>सुंदरता</u> पर कभी घमंड नहीं करना चाहिए।	1
(ख)	'अब <u>हम</u> क्या करें, मरते दम तक न यह शहनाई छूटेगी न काशी।	1
(ग)	<u>बालगोविन भगत की</u> संगीत-साधना का चरम उत्कर्ष उस दिन देखा गया जब उनका बेटा मरा।	1
(घ)	<u>ओह !</u> कितना सुंदर चित्र बनाया है तुमने।	1
(ड)	शहनाई की <u>इसी</u> मंगल ध्वनि के नायक बिस्मिल्ला खाँ थे।	1
प्रश्न 6	निर्देशानुसार 'अलंकार' पर आधारित पाँच प्रश्नों में से किन्हीं चार प्रश्नों के उत्तर लिखिए -	1X4=4
(क)	'आगे नदियां पड़ी अपार घोडा कैसे उतरे पार। राणा ने सोचा इस पार तब तक चेतक था उस पार।'	1
(ख)	प्रीति - नदी मैं पाउँ न बोरयो, दृष्टि न रूप परागी।	1
(ग)	बादल, गरजो ! घेर घेर घोर गगन, धाराधर ओ ! ललित ललित, काले घुंघराले, बाल कल्पना के - से पाले,	1
(घ)	'कहती हुई यूँ उत्तरा के नेत्र जल से भर गए। हिम कणों से पूर्ण मानों हो गए पंकज नए।।'	1
	कोटि कुलिस सम बचनु तुम्हारा।	1

(ड०)		
	खण्ड - 'ग' (पाठ्यपुस्तक तथा पूरकपाठ्यपुस्तक)	
प्रश्न 7	निम्नलिखित गद्यांश को पढ़कर दिए गए प्रश्नों के उत्तर देने के लिए सबसे उचित विकल्प चुनकर लिखिए : -	1X5=5
	मैं दो-एक बार उनके कोप से बच गई थी। एक बार कॉलेज से प्रिंसिपल का पत्र आया कि पिता जी आकर मिलें और बताएँ कि मेरी गतिविधियों के कारण मेरे खिलाफ़ अनुशासनात्मक कार्रवाई क्यों न की जाए? पत्र पढ़ते ही पिता जी आग-बबूला। 'यह लड़की मुझे कहीं मुँह दिखाने लायक नहीं रखेगी... पता नहीं क्या-क्या सुनना पड़ेगा वहाँ जाकर! चार बच्चे पहले भी पढ़े, किसी ने ये दिन नहीं दिखाया।' गुस्से से भन्नाते हुए ही वे गए थे। लौटकर क्या कहकर बरपा होगा, इसका अनुमान था, सो मैं पड़ोस की एक मित्र के यहाँ जाकर बैठ गई। माँ को कह दिया कि लौटकर बहुत कुछ गुबार निकल जाए, तब बुलाना। लेकिन जब माँ ने आकर कहा कि वे तो खुश ही हैं, चली चल, तो विश्वास नहीं हुआ। गई तो सही, लेकिन डरते-डरते। "सारे कॉलेज की लड़कियों पर इतना रौब है तेरा... सारा कॉलेज तुम तीन लड़कियों के इशारे पर चल रहा है? प्रिंसिपल बहुत परेशान थी और बार-बार आग्रह कर रही थी कि मैं तुझे घर बिठा लूँ क्योंकि वे लोग किसी तरह डरा-धमकाकर, डाँट-डपटकर लड़कियों को क्लासों में भेजते हैं और अगर तुम लोग एक इशारा कर दो कि क्लास छोड़कर बाहर आ जाओ तो सारी लड़कियाँ निकलकर मैदान में जमा होकर नारे लगाने लगती हैं। तुम लोगों के मारे कॉलेज चलाना मुश्किल हो गया है उन लोगों के लिए।" कहाँ तो जाते समय पिता जी मुँह दिखाने से घबरा रहे थे और कहाँ बड़े गर्व से कहकर आए कि यह तो पूरे देश की पुकार है... इस पर कोई कैसे रोक लगा सकता है भला?	
(क)	कॉलेज से प्रिंसिपल का पत्र आने पर लेखिका के पिता के क्रोध का कारण था: (i) प्रिंसिपल के सम्मुख जाना और उनकी बातें सुनना (ii) लेखिका के कारण प्रिंसिपल के सामने लज्जित होने की आशंका (iii) लेखिका को कॉलेज से निष्कासित किए जाने की आशंका (iv) लेखिका के विरुद्ध अनुशासनात्मक कार्यवाही की आशंका	1
(ख)	लेखिका पड़ोस की मित्र के यहाँ जाकर क्यों बैठ गई? (i) मित्र के साथ गपशप करने के लिए (ii) परीक्षा की तैयारी करने के लिए (iii) कॉलेज का कार्य पूरा करने के लिए (iv) पिता के कोप से बचने के लिए	1
(ग)	गुबार निकल जाए, तब बुलाना - पंक्ति का अर्थ है:- (i) हवा शांत होने पर बुलाना	1

	(ii) पिता जी के चले जाने पर बुलाना (ii) क्रोध शांत होने पर बुलाना (iv) मन प्रसन्न होने पर बुलाना	
(घ)	कॉलेज से लौटने पर लेखिका के पिता की प्रसन्नता का कारण था:- (ii) कॉलेज की लड़कियों पर पुत्री का बढ़ता प्रभाव (ii) कॉलेज में पुत्री का किसी के नियंत्रण में न होना (iii) कॉलेज की प्रिंसिपल द्वारा पुत्री को क्षमा कर दिया जाना (iv) कॉलेज में पुत्री द्वारा नए कीर्तिमान स्थापित करना	1
(ङ)	यह तो पूरे देश की पुकार है... इस पर कोई कैसे रोक लगा सकता है भला? गद्यांश की यह पंक्ति संकेत करती है: (i) देश की तत्कालीन आर्थिक परिस्थितियों को (ii) देश की तत्कालीन सांस्कृतिक परिस्थितियों को (ii) देश की तत्कालीन राजनैतिक परिस्थितियों को (iv) देश की तत्कालीन सामाजिक परिस्थितियों को	1
प्रश्न 8	गद्य पाठों के आधार निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए -	2X3=6
(क)	नेताजी की प्रतिमा की आँखों पर कैसा चश्मा लगा था? प्रतिमा वाले पत्थर का चश्मा न लगा होने के संभावित कारणों पर 'नेताजी का चश्मा' -पाठ के आधार पर प्रकाश डालिए।	2
(ख)	बालगोबिन भगत पाठ के आधार पर बताएँ कि बालगोबिन भगत की कबीर पर श्रद्धा किन-किन रूपों में प्रकट हुई है?	2
(ग)	'संस्कृति' पाठ के आधार पर बताइए कि संस्कृत व्यक्ति कौन होता है? उसकी खूबियों पर टिप्पणी कीजिए।	2
(घ)	शहनाई की दुनिया में डुमराँव को क्यों याद किया जाता है? 'नौबतखाने में इबादत' - पाठ के आधार पर स्पष्ट कीजिए।	2
प्रश्न 9	निम्नलिखित काव्यांश को पढ़कर दिए गए प्रश्नों के उत्तर सबसे उचित विकल्प चुनकर लिखिए :-	1X5=5
	तुम्हारी यह दंतुरित मुस्कान मृतक में भी डाल देगी जान धूलि-धूसर तुम्हारे ये गात...	

	छोड़कर तालाब मेरी झोंपड़ी में खेल रहे जलजात परस पाकर तुम्हारा ही प्राण, पिघलकर जल बन गया होगा कठिन पाषाण छू गया तुमसे कि झरने लग पड़े शेफालिका के फूल बाँस था कि बबूल? तुम मुझे पाए नहीं पहचान? देखते ही रहोगे अनिमेष! थक गए हो? आँख लूँ मैं फेर? क्या हुआ यदि हो सके परिचित न पहली बार? यदि तुम्हारी माँ न माध्यम बनी होती आज मैं न सकता देख मैं न पाता जान तुम्हारी यह दंतुरित मुस्कान।	
(क)	काव्यांश में बच्चे की मुस्कान कैसी बताई गई है? (I) मासूम और दूधिया दाँतों को दिखाती (II) कठोर से कठोर व्यक्ति में भी कोमलता के भाव उत्पन्न कर देने वाली (III) निराश व्यक्ति के मन में भी उत्साह जगाने वाली उपर्युक्त में सर्वाधिक उपयुक्त उत्तर वाला विकल्प है: (i) केवल (I) (ii) केवल (I) और (II) (iii) केवल (II) और (III) (iv) (I), (II) और (III) सभी	1
(ख)	कवि ने नवजात शिशु की तुलना किससे की है? (i) कमल के पुष्पों से (ii) शेफालिका के पुष्पों से (iii) बाँस के पुष्पों से (iv) बबूल के पुष्पों से	1
(ग)	कवि को बच्चा अपरिचय की दृष्टि से एकटक देख रहा है। - यह भाव काव्यांश की किन पंक्तियों में व्यक्त हुआ है? (i) क्या हुआ यदि हो सके परिचित न पहली बार? (ii) तुम मुझे पाए नहीं पहचान? देखते ही रहोगे अनिमेष! (iii) थक गए हो? आँख लूँ मैं फेर? (iv) परस पाकर तुम्हारा ही प्राण, पिघलकर जल बन गया होगा कठिन पाषाण	1

(घ)	प्रस्तुत काव्यांश का मूल भाव है: (i) मातृत्व (ii) वात्सल्य (iii) प्रेम (iv) उम्मीद	1
(ङ)	शेफालिका के फूलों की क्या विशेषता होती है? (i) बच्चे उनके प्रति आकर्षित रहते हैं। (ii) मज़बूती से डालियों में लगे रहते हैं। (iii) उनको कोई भी तोड़ नहीं पाता है। (iv) हल्की हवा से भी झरने लगते हैं।	1
प्रश्न 10	पद्य पाठों के आधार निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए :-	2X3=6
(1)	सूरदास के पद के आधार पर लिखिए कि हारिल पक्षी के उदाहरण से गोपियाँ अपने बारे में क्या बताना चाहती हैं।	2
(2)	‘आत्मकथ्य’- कविता में कवि आत्मकथा न लिखने के लिए जिन तर्कों का सहारा ले रहा है उनमें से किन्हीं दो का उल्लेख कीजिए।	2
(3)	राम-लक्ष्मण-परशुराम संवाद में लक्ष्मण ने धनुष के टूटने के लिए क्या तर्क दिए अपने शब्दों में व्यक्त कीजिए है? (किन्हीं दो विशेषताओं का वर्णन कीजिए।)	2
(4)	‘अट नहीं रही है’-कविता में कवि को फागुन की आभा कैसी प्रतीत हो रही है? कविता के आधार पर कवि के मन के भावों को स्पष्ट कीजिए।	2
प्रश्न 11	पूरक पाठ्यपुस्तक के पाठों पर आधारित निम्नलिखित तीन प्रश्नों में से किन्हीं दो प्रश्नों के उत्तर लगभग 50-60 शब्दों में लिखिए –	4X2=8
(1)	‘मनुष्य अंधाधुंध वृक्षों की कटाई तथा नदियों के जल को दूषित कर रहा है। पहाड़ों को पर्यटन स्थल बनाकर प्रदूषण फैला रहा है, मनुष्य अपनी सुख सुविधाओं के लिए प्रकृति को अत्यधिक नुकसान पहुँचा रहा है। इसे रोकने में आपकी क्या भूमिका होनी चाहिए? ‘साना-साना हाथ जोड़ि’ पाठ के आधार पर बताइए।	4
(2)	सभी लोग मिल-जुलकर रहते हैं तथा प्रकृति के करीब हैं। बच्चे शारीरिक खेल खेलते हैं। अपने परिवार के साथ घुल-मिलकर रहते हैं। ‘माता का अँचल’ पाठ में ग्रामीण परिवेश के चित्रण को दर्शाते हुए पाठ के आधार पर शहरी और ग्रामीण जीवन के अंतर को स्पष्ट कीजिए।	4

(3)	हिरोशिमा की घटनाओं के बारे में सुनकर तथा उनके कुप्रभावों को प्रत्यक्ष देखकर भी विस्फोट का भोक्ता नहीं बन पाया। 'मैं क्यों लिखता हूँ' पाठ के आधार पर लेखक ने अपने आप को हिरोशिमा के विस्फोट का भोक्ता कब और कैसे महसूस किया?	4
	खण्ड - 'घ' (रचनात्मक लेखन)	
प्रश्न 12.	निम्नलिखित तीन विषयों में से किसी एक विषय पर संकेत बिन्दुओं के आधार पर लगभग 120 शब्दों में अनुच्छेद लिखिए – (क) ग्लोबल वार्मिंग (भूमंडलीय ऊष्मीकरण) मानवता के लिए खतरा संकेत बिंदु – ● ग्लोबल वार्मिंग क्या है ? ● ग्लोबल वार्मिंग के कारण ● ग्लोबल वार्मिंग के प्रभाव ● समस्या का समाधान। (ख) जीवन में व्यायाम का महत्त्व संकेत बिंदु- ● स्वास्थ्य सबसे बड़ा धन ● उत्तम स्वास्थ्य की औषधि-व्यायाम ● व्यायाम समय ● व्यायाम -लाभ । (ग) भाग्य और पुरुषार्थ संकेत बिन्दु- ● भूमिका ● आलस्य मनुष्य का सबसे बड़ा शत्रु है ● भाग्यवादी व्यक्ति उदासीन रहता है ● परिश्रमी व्यक्ति अपने भाग्य को बदल लेता है ● निष्कर्ष	1X6=6
प्रश्न 13.	(क) आपका नाम देव/देविका है। आपके शहर में चोरी और झपटमारी की घटनाएँ दिन-प्रतिदिन बढ़ती जा रही हैं। बढ़ते हुए अपराधों के प्रति चिंता व्यक्त करते हुए किसी हिंदी दैनिक समाचार-पत्र के संपादक को लगभग 100 शब्दों में पत्र लिखिए। अथवा (ख) आप राहुल शर्मा हैं। आपके विद्यालय में वृक्षारोपण कार्यक्रम किया गया, जिसमें आपकी भी महत्वपूर्ण भूमिका रही। अपने छोटे भाई को कार्यक्रम के प्रति अपना अनुभव बताते हुए लगभग 100 शब्दों में एक पत्र लिखिए।	1X5=5
प्रश्न 14.	(क) आप बी.एड कर चुके हैं। आपको विवेकानंद राष्ट्रीय विद्यालय तिलक नगर में हिंदी अध्यापक/ अध्यापिका पद के लिए आवेदन करना है। इसके लिए आप अपना एक संक्षिप्त स्ववृत्त (बायोडाटा) 80 शब्दों में तैयार कीजिए। अथवा	1X5=5

	(ख) आप रमेश गुप्ता / रमा गुप्ता हैं। आपका लैंड लाइन फोन खराब हो गया है। भारत संचार निगम को खराब फोन की मरम्मत के लिए शिकायत करते हुए लगभग 80 शब्दों में ई-मेल लिखकर शिकायत कीजिए।	
प्रश्न 15.	(क) जल संकट के प्रति जनता को जागरूक करने के लिए लगभग 40 शब्दों में एक जनहित विज्ञापन तैयार कीजिए। अथवा (ख) अपने मित्र को को शतरंज में स्वर्ण पदक जीतने पर लगभग 40 शब्दों में शुभकामना संदेश लिखिए।	1X4=4